

اردو تراجم قرآن پر ایک نظر

مولانا امانت اللہ اصلاحی کے افادات کی روشنی میں - ۴۸

بلاء کا ترجمہ

بلا بیلو، اور اُبلو، اور اُبلو کا بنیادی مطلب تو ہوتا ہے کسی کو آ زما ن ش میں ڈالنا، صلہ اور باب فعل کے اختلاف سے آ زما ن ش کی نوعیت بدلتی رہتی ہے، یہ آ زما ن ش خیر سے بھی ہوتی ہے اور شر سے بھی ہوتی ہے۔ فرمایا: (ونبلوکم بالشر والخیر)، یہیں سے اس کا ایک مطلب خیر سے نوازنا بھی ہے۔

ابن قتیبہ ادب الکاتب میں لکھتے ہیں: بَلَوْتُهُ اَبْلُوهُ " بَلَوْتُ " اِذَا جَرَّبْتَهُ، وَبَلَاهُ اللهُ يَبْلُوهُ " بَلَاءٌ " اِذَا صَنَعَ اَصَابَهُ بِبَلَاءٍ، يَقَالُ: اللّٰهُمَّ لَا تَبْلُنَا اِلَّا بِالَّتِي هِيَ اَحْسَنُ، وَابْلَاهُ اللهُ يُبْلِيهِ " اِبْلَاءٌ حَسَنًا " اِذَا صَنَعَ بِهِ صَنَعًا جَمِيلاً، وَقَالَ زُهَيْرٌ: جَزَى اللهُ بِالْاِحْسَانِ مَا فَعَلَا بِكُمْ... فَاَبْلَاهُمَا خَيْرَ الْبَلَاءِ الَّذِي يَبْلُو- قرآن مجید میں چھ مقامات پر لفظ بلاء آیا ہے، یہ چھ مقامات وہ ہیں جہاں کسی بڑی مصیبت یا آ زما ن ش سے بچا لیے جانے کا تذکرہ ہے۔ ان میں سے چار مقامات پر بنی اسرائیل کو فرعون اور آل فرعون کے ظلم سے نجات دلانے کے بعد اس کا ذکر ہے، اور ان چار میں سے تین مقامات کا تو بالکل ایک ہی مضمون ہے کہ آل فرعون سے نجات دی جو ان کے لڑکوں کو ذبح کر دیتے تھے اور لڑکی کو زندہ رہنے دیتے تھے۔ باقی ایک مقام پر ابراہیم اور اسماعیل علیہما السلام کے امتحان اور پھر اللہ کی طرف سے پروانہ کامیابی جاری ہونے کے بعد اس کا ذکر ہے، اور ایک دوسرے مقام پر جنگ بدر میں اہل ایمان کی کامیابی کے بعد اس کا ذکر ہے۔ ان مقامات پر مترجمین کے مختلف ترجمے ملتے ہیں، بسا اوقات ایک ہی مترجم یکساں مقام پر الگ الگ ترجمہ کرتا ہے۔

وَإِذْ نَجَّيْنَاكُمْ مِّنْ آلِ فِرْعَوْنَ يَسُومُونَكُمْ سُوءَ الْعَذَابِ يُدَبِّحُونَ أَبْنَاءَكُمْ وَيَسْتَحْيُونَ

نِسَاءَكُمْ وَفِي ذَلِكُمْ بَلَاءٌ مِّنْ رَبِّكُمْ عَظِيمٌ۔ (البقرة: 49)

یاد کرو وہ وقت، جب ہم نے تم کو فرعونوں کی غلامی سے نجات بخشی انہوں نے تمہیں سخت عذاب میں مبتلا کر رکھا تھا، تمہارے لڑکوں کو ذبح کرتے تھے اور تمہاری لڑکیوں کو زندہ رہنے دیتے تھے اور اس حالت میں

تمہارے رب کی طرف سے تمہاری بڑی آزمائش تھی“ (سید مودودی)

”اور اس میں مدد ہوئی تمہارے رب کی بڑی“ (شاہ عبدالقادر)

”اور سچ اس کے آزمائش تھی پروردگار تمہارے سے بڑی“ (شاہ رفیع الدین)

”اور اس میں تمہارے رب کی طرف سے بڑی بلا تھی (یا بڑا انعام“ (احمد رضا خان)

”اور اس میں تمہارے پروردگار کی طرف سے بڑی سخت آزمائش تھی“ (فتح محمد جالندھری)

”اس نجات دینے میں تمہارے رب کی بڑی مہربانی تھی“ (محمد جو ناگڑھی)

وَإِذْ أَنْجَيْنَاكُمْ مِنْ آلِ فِرْعَوْنَ يَسُومُونَكُمْ سُوءَ الْعَذَابِ يُقْتَلُونَ أَبْنَاءَكُمْ وَيَسْتَحْيُونَ نِسَاءَكُمْ

وَإِذْ أَنْجَيْنَاكُمْ مِنْ آلِ فِرْعَوْنَ يَسُومُونَكُمْ سُوءَ الْعَذَابِ يُقْتَلُونَ أَبْنَاءَكُمْ وَيَسْتَحْيُونَ نِسَاءَكُمْ

كُفَّ وَفِي ذَلِكَ بَلَاءٌ مِّن رَّبِّكُمْ عَظِيمٌ۔ (الاعراف: 141)

”اور (اللہ فرماتا ہے) وہ وقت یاد کرو جب ہم نے فرعون والوں سے تمہیں نجات دی جن کا حال یہ تھا کہ

تمہیں سخت عذاب میں مبتلا رکھتے تھے، تمہارے بیٹوں کو قتل کرتے اور تمہاری عورتوں کو زندہ رہنے دیتے تھے اور

اس میں تمہارے رب کی طرف سے تمہاری بڑی آزمائش تھی“ (سید مودودی)

”اور اس میں احسان ہے تمہارے رب کا بڑا“ (شاہ عبدالقادر)

”اور سچ اس کے آزمائش تھی پروردگار تمہارے کی طرف سے بڑی“ (شاہ رفیع الدین)

”اور اس میں رب کا بڑا فضل ہوا“ (احمد رضا خان)

”اور اس میں تمہارے پروردگار کی طرف سے بڑی بھاری آزمائش تھی“ (محمد جو ناگڑھی)

”اور اس میں تمہارے رب کا بڑا احسان تھا“ (احمد علی)

وَإِذْ قَالَ مُوسَى لِقَوْمِهِ اذْكُرُوا نِعْمَةَ اللَّهِ عَلَيْكُمْ إِذْ أَنْجَاكُمْ مِنْ آلِ فِرْعَوْنَ يَسُومُونَكُمْ

سُوءَ الْعَذَابِ وَيُذَبِّحُونَ أَبْنَاءَكُمْ وَيَسْتَحْيُونَ نِسَاءَكُمْ وَفِي ذَلِكَ بَلَاءٌ مِّن رَّبِّكُمْ عَظِيمٌ۔

(ابراہیم: 6)

”یاد کرو جب موسیٰ نے اپنی قوم سے کہا اللہ کے اُس احسان کو یاد رکھو جو اس نے تم پر کیا ہے اس نے تم کو

فرعون والوں سے چھڑایا جو تم کو سخت تکلیفیں دیتے تھے، تمہارے لڑکوں کو قتل کر ڈالتے تھے اور تمہاری عورتوں

کو زندہ بچا رکھتے تھے اس میں تمہارے رب کی طرف سے تمہاری بڑی آزمائش تھی“ (سید مودودی)

”اور اس میں مدد ہوئی تمہارے رب کی بڑی“ (شاہ عبدالقادر)

”اور سچ اس کے آزمائش تھی پروردگار تمہارے کی طرف سے بڑی“ (شاہ رفیع الدین)

”اور اس میں تمہارے رب کا بڑا فضل ہوا“ (احمد رضا خان)

”اس میں تمہارے رب کی طرف سے تم پر بہت بڑی آزمائش تھی“ (محمد جو ناگڑھی)

اور یہ تینوں آیتوں میں اگر بلا کا ترجمہ آ آزمائش کریں تو سوال یہ پیدا ہوتا ہے کہ بیٹوں کو ذبح کرنے کا عمل تو آل فرعون کی طرف سے تھا، پھر اسے اللہ اپنی طرف کیوں منسوب کرے گا، دوسری بات یہ ہے کہ اگر آل فرعون کا عمل اللہ کی طرف سے تھا، تو اس عمل سے نجات دینا اللہ کی نعمت کیسے شمار ہوگا۔ تیسری بات یہ ہے کہ تینوں آیتوں کا سیاق نعمت کا بیان ہے نہ کہ آ آزمائش کا بیان۔ خاص طور سے تیسری آیت تو صریح طور سے نعمت یاد دلانے کے مضمون پر مشتمل ہے۔ ان پہلوؤں کو سامنے رکھیں تو بلا کا ترجمہ انعام زیادہ موزوں معلوم ہوتا ہے۔

فَلَمَّ تَفْتُلُوهُمْ وَلَكِنَّ اللَّهَ قَتَلَهُمْ وَمَا رَمَيْتَ إِذْ رَمَيْتَ وَلَكِنَّ اللَّهَ رَمَىٰ وَلِيُبْلِيَ الْمُؤْمِنِينَ مِنْهُ بَلَاءٌ

حَسَنًا إِنَّ اللَّهَ سَمِيعٌ عَلِيمٌ۔ (الانفال: 17)

”پس حقیقت یہ ہے کہ تم نے انہیں قتل نہیں کیا بلکہ اللہ نے ان کو قتل کیا اور تو نے نہیں پھینکا بلکہ اللہ نے

پھینکا (اور مومنوں کے ہاتھ جو اس کام میں استعمال کیے گئے) تو یہ اس لیے تھا کہ اللہ مومنوں کو ایک بہترین

آ آزمائش سے کامیابی کے ساتھ گزار دے، یقیناً اللہ سُننے والا اور جاننے والا ہے“ (سید مودودی)

”اور کیا چاہتا تھا ایمان والوں پر اپنی طرف سے خوب احسان“ (شاہ عبدالقادر)

”اور تو کہ آ آزمائش کرے ایمان والوں کو ساتھ نعمت کے اپنی طرف سے آ آزمائش نیک“ (شاہ رفیع الدین)

”اور اس لیے کہ مسلمانوں کو اس سے اچھا انعام عطا فرمائے“ (احمد رضا خان)

”اس سے یہ غرض تھی کہ مومنوں کو اپنے (احسانوں) سے اچھی طرح آزمائے“ (فتح محمد جالندھری)

”اور تاکہ مسلمانوں کو اپنی طرف سے ان کی محنت کا خوب عوض دے“ (محمد جو ناگڑھی، یہاں محنت کا مفہوم

نہیں ہے)

”اور اپنی طرف سے اہل ایمان کے جوہر نمایاں کرے“ (امین احسن اصلاحی)

”اور تاکہ مسلمانوں کو اپنی طرف سے ان کی محنت کا خوب عوض دے“ (اشرف علی تھانوی، یہاں محنت کا

مفہوم نہیں ہے)

أبْلَاهُ اللَّهُ بَلَاءً حَسَنًا تَوَلَّىٰ مَحَادِرَ اللَّهِ فِي ذَلِكَ لِنَافِثٍ مِنْهُمْ لِيُدْفَعَ الْكُفْرَ عَنْ أَسْرَائِيلَ

وَلَقَدْ نَجَّيْنَا بَنِي إِسْرَائِيلَ مِنَ الْعَذَابِ الْمُهِينِ۔ مِنْ فِرْعَوْنَ إِنَّهُ كَانَ عَلِيًّا مِنَ الْمُشْرِكِينَ۔

وَلَقَدْ نَجَّيْنَا بَنِي إِسْرَائِيلَ مِنَ الْعَذَابِ الْمُهِينِ۔ مِنْ فِرْعَوْنَ إِنَّهُ كَانَ عَلِيًّا مِنَ الْمُشْرِكِينَ۔

وَلَقَدْ اخْتَرْنَا بَعْضَ عَالِي عِلْمٍ عَلَى الْعَالَمِينَ. وَأَتَيْنَاكُمْ مِنْ آيَاتِنَا بِمَا فِيهِ بَلَاءٌ مُبِينٌ. (الدخان: 30 -

(33

”اس طرح بنی اسرائیل کو ہم نے سخت ذلت کے عذاب فرعون سے نجات دی جو حد سے گزر جانے والوں میں فی الواقع بڑے اونچے درجے کا آدمی تھا اور ان کی حالت جانتے ہوئے، ان کو دنیا کی دوسری قوموں پر ترجیح دی اور انہیں ایسی نشانیاں دکھائیں جن میں صریح زمائش تھی“ (سید مودودی)

”ہم نے انہیں وہ نشانیاں عطا فرمائیں جن میں صریح انعام تھا“ (احمد رضا خان)

”اور ہم نے انہیں ایسی نشانیاں دیں جن میں صریح زمائش تھی“ (محمد جوناگڑھی)

”اور ان کو ایسی نشانیاں دیں جن میں کھلا ہوا انعام تھا“ (امین احسن اصلاحی، اکثر جگہوں پر آنجناب نے آزمائش ترجمہ کیا ہے)

”اور ہم نے ان کو ایسی نشانیاں دیں جن میں صریح انعام تھا“ (اشرف علی تھانوی، اکثر مقامات پر آنجناب نے آزمائش اور امتحان کیا ہے)

اس مقام پر کئی مترجمین نے انعام ترجمہ کیا ہے، بلکہ بعض وہ لوگ جو ہر مقام پر آزمائش کا ترجمہ کرتے ہیں، انہوں نے یہاں انعام ترجمہ کیا ہے۔ آیت کا سیاق بھی یہاں بہت واضح دلالت کر رہا ہے کہ بلاء کا ترجمہ انعام ہونا چاہئے۔

فَلَمَّا أَسْلَمًا وَتَلَّهُ لِلْجَبِينِ. وَنَادَيْنَاهُ أَنْ يَا إِبْرَاهِيمُ. قَدْ صَدَّقْتَ الرُّؤْيَا إِنَّا كَذَلِكَ نَجْزِي الْمُحْسِنِينَ. إِنَّ بَدَأَ لَهُوَ الْبَلَاءِ الْمُبِينِ. (الصافات: 103-106)

آخر کو جب ان دونوں نے سر تسلیم خم کر دیا اور ابراہیم نے بیٹے کو ماتھے کے بل گرا دیا اور ہم نے ندادی کہ ”اے ابراہیم تو نے خواب سچ کر دکھایا ہم نیکی کرنے والوں کو ایسی ہی جزا دیتے ہیں یقیناً یہ ایک کھلی آزمائش تھی“ (سید مودودی)

”بے شک یہی ہے صریح جانچنا“ (شاہ عبدالقادر)

”تحقیق یہ بات وہی ہے آزمائش ظاہر“ (شاہ رفیع الدین)

”پیشک یہ روشن جانچ تھی“ (احمد رضا خان)

”درحقیقت یہ کھلا امتحان تھا“ (محمد جوناگڑھی)

سورہ دخان میں بہت سے لوگوں نے بلاء مبین کا ترجمہ صریح انعام کیا ہے، مگر اسی طرح کی تعبیر البلاء

المبین کا ترجمہ یہاں سبھی لوگوں نے صریحاً آزمائش کیا ہے۔ حالانکہ سیاق یہاں بھی تقاضا کر رہا ہے کہ انعام ترجمہ کیا جائے۔

مذکورہ بالا تمام مقامات پر ایک بات مشترک ہے کہ بلاء کا لفظ نجات مل جانے اور سرخ روئی حاصل ہو جانے کے بعد آیا ہے۔ جس سے یہ بات اور روشن ہو جاتی ہے کہ لفظ بلاء ان سبھی مقامات پر انعام اور نوازش کے معنی میں ہے۔

تراجم کا جائزہ لینے پر معلوم ہوتا ہے کہ تقریباً ہر مترجم نے اگر کہیں آزمائش ترجمہ کیا ہے تو اسی مترجم نے دوسرے مقام پر انعام ترجمہ کیا ہے۔ اس سے معلوم ہوتا ہے کہ اس سلسلے میں وہ کوئی ایک حتمی موقف نہیں رکھتے تھے۔

دیار مغرب کے مسلمان مسائل، ذمہ داریاں، لائحہ عمل

خطبات و نگارشات: مولانا ابوعمار زاہد الراشدی

ترتیب و تدوین: محمد عمار خان ناصر / محمد یونس قاسمی

[صفحات: ۳۰۰]

ناشر: اقبال انٹرنیشنل انسٹی ٹیوٹ فار ریسرچ اینڈ ڈائلاگ، اسلام آباد

(مکتبہ امام اہل سنت پر دستیاب ہے)